

መደረ ክቡር ፕረዚደንት ኢሳይያስ አፍወርቂ ብኢጋጣሚ መበል 30 ዓመት ጽምብል ናጽነት



ክቡር ህዝቢ ኤርትራ አብ ውሽጥን ወጽኢን!

ዝኸበርክንን ዝኸበርኩምን ተሳተፍቲ!

እንቋዕ ንመበል 30 ዕለተ-ናጽነት አብጽሓና! ዮሃና!

ንወደብቲዚ ጽምብል ከኣ፣ ልዑል ምስጋና!

ርዝነትን መኣዛን፣ እዛ ዕዝዝቲ ዕለት፣ ዓመት-ዓመት እናዛዩደ ምኻዱ፣ ኪኖ ባህታን ሓበንን፣ ብዙሓት ሓቂታት ዝቕሰቅሰን ዘዘኻኸርንዮ። መሰረት ወይ መበገሲ ናይቲ ርዝነት፣ ድሕሪ 2ይ ዓለማዊ ኩናት፣ ሕጋዊ መሰል ህዝቢ ኤርትራ፣ ንናጽነትን ልዑላዊነትን ምስ ተዓፈነ፣ ህዝቢ ኤርትራ፣ ንባርነትን መግዛእቲን ዓሎቕን መጎት-ሓይሊን ሸጠፍን ምስዳዕን ከይረዓመ፣ ን50 ዓመታት — ካብ 1941 ክሳብ 1991 — ብጽንዓትን ጅግንነትን መኪቲ፣

ከቢድ መስዋእቲ ከፊሉ፣ ናጽነቱን ልዑላዊነቱን ብፍትሒ ዘረጋገጸሉ ሓወልቲ'ዩ።

እዚ ዝሓለፈ 30 ዓመታት ናጽነት ከኣ፣ ህዝቢ ኤርትራ፣ ነቲ መስዋእቲ ከፊሉ፣ ብፍትሒ ጨቢጡ ዘረጋገጸ ልዑላዊነት፣ ኣብ ምክንኻንን ምሕላውን፣ ዝተፈላለዩ ብድሆታት መኪቱ ስለዘኸበረ'ዩ፣ ርዝነት ናይ'ዛ ዕለት ዝጎልሕ። ስሱዕን ገባቲን ኣጀንዳታት ስለዘይበለዩን ስለዘይተገትኡን ግን፣ ኣብ'ዘን ዝሓለፉ 30 ዓመታት ዝተፈታተነና ብድሆታት፣ ከምቲ ናይ ቅድሚ 80 ዓመታት፣ ብብዙሕ መልክዓት ኪኸሰት ተኻኢሉ'ዩ።

ሓደ ካብኡ፣ ምስምስ ዶባዊ ግጭታት'ዩ ነይሩ። ኣከራኻርነት ዘይነበሮ ሕንጻጻት መግዛእታዊ ዶባት፣ ከም መናቕቲ ጎረባብቲ እናመዘመዘካ፣ ቅልውላዎት ፈጠርካ ብምምሕዳር፣ ንኤርትራ ጅሆ ንምሓዝ ካብ ዝተሃቀኑ ሸርሒታት፣ ሓንሸን ባድመን፣ ህያው ኣብነታት'ዮም። ብፍሉይነት ኣብ ናይ ባድመ፣ ምስናይ ቀይዲን ናይ መወዳእታን ፍርዳዊ ብይን ኣብ 2002፣ ልዑላዊ መሬት ኤርትራ ተወሪሩ ከምዝጸንሕ ንምግባር ዝተፈጸመ ዓሎቕ፣ ሓደ መርኣያ ናይ'ቲ ኣንጻር ናጽነትን ልዑላዊነትን ህዝቢ ኤርትራ ዝቐጸለ ተጻብኦ'ዩ ነይሩ።

ምንቐት ብምስምስ ዶባዊ ግጭታት ግን፣ ንሸውሃት ገባቲ ኣጀንዳታት ኣዩዕገበን። መኸተ ህዝቢ ኤርትራ ስለዘይሰልከዩን ዘይሰነፈን፣ ብሓሶትን ጠቕኑን “ሸበራ”፣ ክሲ መስሪትካ፣ ባዕልኻ ከሳሲን ፈራዲን ቀጻሊን ብምጻን፣ ኣብ 2009 ንባይቶ ጸጥታ ኣስገዲድካ ዝሓለፈ ውሳኔ “እገዳ”ን፣ ዘኸተሎ ሃሲያን፣ መቐጸላታን ካልእ ገጽን ናይ'ቲ ተጻብኦ'ዩ።

ሃገራዊ ናጽነትን ልዑላዊነትን ንምምሳን፣ ወግሒ-ጸብሒ ዝህቀን ቁጠባዊን ፖለቲካዊን ሸርሒታት፣ ናይ ሕሱር ሓሶታት ኣሰይጣኒ ስነ-ኣእምሮኣዊ ኩናት፣ ከም መመላእታ ተጻብኦ ናይቲ ሕሙም ገባቲ ቅኒት፣ ስፍሪን ዕረፍቲን ኣይነበሮን።

ኩሉ'ዚ ተኸታታሊ ተጻብኦታት ንሃገራዊ ናጽነትን ልዑላዊነትን፣ በብዝመጸ እናበርዓን ምስ ከደ፣ ሰብ ገባቲ ኣጀንዳታት፣ እቲ ቀንዲ ኣገልጋሊኦም ጃንዳ ወያነ፣ “ጸወትኡ ምስ ኣብቅዕ”፣ በቲ ሓደ ኢድ፣ ሳላ ዓቕልና ኸኣ፣ ልዑላዊ መሬት ኤርትራ ወሪርካ ን20 ዓመታት ምሓዝ'ውን ፋይዳ ስለዘይተረኸበሉ፣ በቲ ኻልእ፣ ናብ ቅጽበታዊ ሕርያ ተሃንዲዶም፣ ዕንደራ መጥቃዕቲ 4 ሕዳር 2021 ኣንቁሎም፣ ሚሳይላት ወርቂሮም'ዮም። እቲ ዓንዳሪ መጥቃዕቲ ምስ

በርዕዩ፣ ተሰልቢጥካ ንኤርትራ ንምጥቃን ዝተኻየደን ዝካየድን፣ ፕሮፓጋንዳ ሓሶት ናይዚ 6 ኣዋርሕ ከኣ፡ ዓለም ዝዕዘበ ዘሎ ቅሉዕ ሸጠፍን ጥፍሽናንዮ።

ናይዛ ዕዝዝቲ ዕለት መበል 30 ዓመት ርዝነት፣ ህዝቢ ኤርትራ መኸትኡ ከይሰልከየን ከይተሰነፈን፣ ናጽነቱን ልዑላዊነቱን፡ ኣብ ምክንኻንን ምሕላውን ዘመስከሮ ዓወት ዝግለጽዮ። ደጊመ፡ ዮሃና ንህዝቢ ኤርትራን ጀጋኑ ሓይሊታት ምክልኻሉን!

ዝኸበርክንን ዝኸበርኩምን!

ናጽነትን ልዕላውነትን፡ ምክንኻን ኮነ ምሕላው፣ ናይ ስሱዓት ገበትቲ ድሕነታዊ ተጻብኢታት ምምካት ጥራይ ኣይነበርን። ብዘድምዕ ልምዓታዊ መኸተ ሃገር ምህናጽዎን፡ ብማዕረ ቀዳምነት ዝተታሕዘ ተልእኾዮ ነይሩ። ጽላት-ብጽላት ኮነ፣ ኣብ ዝተፈላለዩ ዓውድታትን ፕሮጀክትታትን፣ ከምቲ ዝበሃግናዮን፡ በቲ ዝቐየሰናዮ ናህርን ክንግስግስ ኣይንኻኣል እምበር፡ ቀዳምነታትና ኣየስነፍናን። ምረሻና ናህሪ ንምውሳኽ — ቀዲሞም ዝተሓበሩ — ተኸሊሶም ዘለዉ መደባት፡ ምስ ዝተደለበ ተመኰሮ ውጻኢታውያን ከምዝኾኑ ኸኣ ኣየጠራጥርን።

ዝኸበርክንን ዝኸበርኩምን

ምናልባት ምስ ልምዓታዊ መደባትናን መኸተናን ቀጥታዊ ተዘማድነት ዘለዎ እዋናዊ ጉዳይ፡ ለበዳ ኮቪድ -19 እዩ። ኣብዘን ዝሓለፉ ዓመትን መንፈቕን፡ እቲ ለበዳ፡ ብዓለም ደረጃ ኣኸቲልዎ ዘሎ ነውጺን ህልቂትን፡ ንደቂ — ሰብ መለበሚ መጸዋዕታ እዩ ኔሩ ክበሃል ይከኣል። ንዝተፈላለዩ ቁጠባዊ ኣምራትን መለኪዕታትን ኮነ፡ ልምዓታዊ ሕርያታት፡ ንማሕበራውን ክለማውን ጥዕናውን ግንዛባታትውን፡ ኣገደሱቲ ጩራታት ከፊቱሎ ኪበሃል ይከኣል። ኣብ ጥዕናዊ ፖሊስታትናን ኣሰራርሓናን ጥራይ ዘይኮነ፡ ድኻምነትና ከነለሊን፣ ናይ ኣጋ ምትዕርራይ ከነተኣታቱውን መለበሚ ኮይኑ ሰለዘሎ፡ ትኩርነትና ከየዝለቕና፡ ኩሉ-ጐናዊ ናይ ምርምርን ምክልኻልን ፍወሳን ዓቕምታትና እናጐልበትና፡ ንድሕነታዊን ልምዓታዊን መኸተና ብኣሉታ ምእንቲ ከይጸለ፡ ኣብ ትሕቲ ምሉእ ቍጽጽር ከነእትዎ ከይሰልከና ክንጽዕት ኢና።

ዝኸበርክንን ዝኸበርኩምን

ምስ ዘሎ ርቡጽ ዓለማዊን ዞባውን ክስተታት፣ ልዑላውነትናን ናጽነትናን፡ ኪኖ ምክንኻንን ምሕላውን፣ ድሕነታዊን ልምዓታዊን መኸተና ኣሕዩልና፡

ገስጋስና ንምሃር፡ ተኸሊሱ ዘሎ ሓፈሻዊ መርሓ ክተት፡ ከምዘድምዕ ንምርግጋጽ፣ ሰፊሕ ህዝባዊ ሓይሊ ዝጎልበቱ ንጥፊታት ኣብ ዝካየድ መደባት፡ ተበግሶታትና ከነሓይል፡ እናዘኸኸርኩ፣ ኣውራ ኣብ ወጻኢ ዘለዉ ዜጋታት፣ ምስ ዘለዎም ፍሉይ ዕድላት ኣብ ኩሉ ግንባራት ሱታፌኦም ከኸኸቡቱ እላቦ።

ኣብዚ ዝሓለፈ 30 ዓመታት፡ ከም መቐጸልታ ሓርነታዊ ውርሻናን፡ ሃገራዊ ስልጡን ክብሪታትናን፡ ኣብ ሃገራዊ ድሕነትን ልምዓትን፡ ሕመረትን ቅድሚትን ኩይኖም፡ ዝውፈዩ ዘለዉ ሓይሊታት ምክልኻልል፣ ሓበንን ሞላን ንዓኹም!

ነባሪ ዝኸሪን ክብረትን ንሰማእታት!

ዓወት ንሓፋሽ!

24-05-2021